



СТАТУТ НА ФОНДАЦИЈА ЗАЕВ – ЕДНО ОПШТЕСТВО ЗА СИТЕ

Врз основа на член 31 од Законот за Законот за здруженија и фондации, Основачите на „ФОНДАЦИЈА ЗАЕВ – ЕДНО ОПШТЕСТВО ЗА СИТЕ“, на ден 06.06.2022 година, го донесоа следниот:

СТАТУТ

на ФОНДАЦИЈА ЗАЕВ – ЕДНО ОПШТЕСТВО ЗА СИТЕ
за вршење на дејности и активности за унапредување, поддршка и развој на општеството, јавното здравје, едукацијата на млади, заштита на животната средина, спортот, културата, уметноста и деловната заедница - Струмица

Основни одредби

Со овој Статут се утврдува особено:

- Називот и седиштето на Фондацијата;
- Целите на Фондацијата;
- Дејноста со која се остваруваат целите на Фондацијата;
- Внатрешната организација, видот и составот на органите, надлежностите начинот на избор и разрешување на членовите на органите, траење на мандатот на членовите на органите и начинот на одлучување;
- Законското застапување;
- Начин на стекнување и располагање со средствата;
- Начин за доисување на деловни финансиски и други извештаи;
- Начинот и на остварување на јавност и транспарентност во работата;
- Начин на донесување, изменување и дополнување на Статутот;
- Начин на одлучување за статусни измени и престанок на Фондацијата;
- Начинот на донесување на планови и програми;
- Други прашања.

Член 1

Називот на Фондацијата е:

ФОНДАЦИЈА ЗАЕВ – ЕДНО ОПШТЕСТВО ЗА СИТЕ за вршење на дејности и активности кон унапредување, поддршка и развој на општеството, јавното здравје, едукацијата на млади, заштита на животната средина, спортот, културата, уметноста и деловната заедница - Струмица (во понатамошниот текст Фондација).

Скратениот назив е:

ФОНДАЦИЈА ЗАЕВ – ЕДНО ОПШТЕСТВО ЗА СИТЕ - Струмица.

Името на англиски јазик е: “**ZAEV FOUNDATION - ONE SOCIETY FOR ALL**” for performing and undertaking activities for the promotion, support and development of the society, public health, youth education, environmental protection, sports, culture, arts and the business community.

Скратениот назив на англиски јазик е: “**ZAEV FOUNDATION - ONE SOCIETY FOR ALL**”.

Седиштето на Фондацијата е во Струмица на ул., „Благој Јанков Мучето“ бр.4, локал 2 Струмица.

Цели и задачи на Фондацијата

Член 2

ФОНДАЦИЈА ЗАЕВ – ЕДНО ОПШТЕСТВО ЗА СИТЕ за вршење на дејности и активности кон унапредување, поддршка и развој на општеството, јавното здравје, едукацијата на млади, заштита на животната средина, спортот, културата, уметноста и деловната заедница - Струмица (во понатамошниот текст Фондација) е невладина, непартишка и непрофитна фондација од добротворен и хуманитарен карактер и дејност, која се основа заради остварување на образовни, социјални, научни и хуманитарни интереси преку вршење на дејности и активности за унапредување, поддршка и развој на граѓанското општество, деловната заедница, културата, спортот, уметноста, јавното здравје, едукацијата на млади во различни области и заштита на животната средина, во согласност со Уставот и законите.

Фондацијата е слободна во промовирањето на ставовите и мислењата за прашањата од нејзин интерес и може да поведува иницијативи и да учествува во градењето на јавното мислење и креирање на јавните политики.

Основни цели на Фондацијата се:

- 1) Креирање „**ЗАЕВ Социјално-хуманитарна програма**“ преку вршење на дејности и хуманитарни активности за поддржување на заедницата преку помош (материјална и нематеријална) на ранливи категории на граѓани и подобрување на животот на ранливото население во заедницата;
- 2) Креирање „**ЗАЕВ Солидарно-инклузивна програма**“ за поттикнување на социјалната инклузија на ранливи целни групи на население, како и намалување на ранливоста на населението соочено со одредени социјални ризици. Истата ќе биде реализирана преку организирање пристапни настани кои ќе овозможат сите учесници, вклучувајќи ги и лицата со попреченост, целосно да учествуваат;
- 3) Креирање „**ЗАЕВ Банка за храна**“ преку собирање на вишоци храна, нивно складирање и дистрибуција до социјално загрозени категории на граѓани во борбата против сиромаштијата и гладот;
- 4) Креирање „**ЗАЕВ Хакатон**“ кој има за цел да поттикне млади, креативни и иновативни луѓе да изработат предлог иновативни софтверски и мултимедијални решенија центрирани околу одредена актуелна тема;
- 5) Креирање „**ЗАЕВ Академија за млади лидери од Западен Балкан**“ во која учесниците ќе можат да работат индивидуално и во групи со истакнати поединци – нивни врсници од општествениот и политичкиот живот, стекнувајќи комуникациски и лидерски вештини, унапредувајќи го својот професионален раст и развој;
- 6) Креирање „**ЗАЕВ Академија за јавни политики**“ со цел континуирана едукација и унапредување на вештините на учесниците, преку разработка на темите демократија, европингратации и одржлив развој, притоа разбирајќи го процесот на креирање јавни политики;
- 7) Креирање „**ЗАЕВ Конгресен центар**“ со цел унапредување на соработката со лидери на глобално ниво во духот на демократските вредности, промоцијата и заштитата на човековите права и слободи, политичкиот плурализам, меѓусебната толеранција и солидарноста;
- 8) Креирање „**ЗАЕВ Програма за здрава животна средина**“ со цел подигање на свеста за заштита на животната средина преку реализација на активности и еколошки акции во борба против климатските промени, зголемување на зелените површини и чистење на постоечките, како и промовирање на обновливи извори на енергија;
- 9) Креирање „**ЗАЕВ Програма за подигање на свеста за јавното здравје**“ насочена кон унапредување на човековото здравје, здравствената благосостојба и соодветна

здравствената грижа како најзначаен предуслов за зачувување на човековиот живот;

- 10) Креирање „**ЗАЕВ деловно-технолошки акселератор**“ наменета за поддршка на старт-ап, мали и средни компании преку развој на методи за тестирање на ефективноста на бизнис моделот, евалуација на применетата технологија, долгорочна одржливост на предвидената иновација и идентификување на пазарниот потенцијал во деловната практика;
- 11) Креирање „**ЗАЕВ спортско-рекреативна програма**“ преку активности за развој и унапредување на спортот ќе бидат инициирани посебни програми кои ќе создадат услови за спроведување спортски активности. Во рамки на оваа програма е предвидено и креирање на „**ЗАЕВ Мото рели**“ преку активности реализирани во натпреварувачки дух и спортска рекреација на учесниците, обезбедувајќи организациска поставеност за реализација;
- 12) Вршење на дејности и активности за унапредување на заедницата преку спонзорства и донации;
- 13) Изработка на проектни апликации за фондови и грантови со цел имплементација на развојни и едукативни програми;
- 14) Учество и имплементација на едукативни програми поддржани од Европската Унија, самостојно или во конзорциум со релеватни партнери;
- 15) Соработка со слични фондации од земјата и од странство;
- 16) Други прашање кои не се предвидени со Програмата, а во текот на годината ќе се појават како важни за решавање.

Член 4

Фондацијата има статус на правно лице.

Фондацијата има свој печат и штембил.

Фондацијата делува на територијата на Република Северна Македонија, но може да основа свои ограноци и во странство.

Печатот на Фондацијата е тркалезен кој во средина го содржи името на **ФОНДАЦИЈА ЗАЕВ – ЕДНО ОПШТЕСТВО ЗА СИТЕ** за вршење на дејности и активности кон унапредување, поддршка и развој на општеството, јавното здравје, едукацијата на млади, заштита на животната средина, спортот, културата, уметноста и деловната заедница - Струмица.

Штембilot на Фондацијата е во правоаголен облик со ист натпис како и во печатот и содржи датум, број и место, односно е испишан следниот текст:

ФОНДАЦИЈА ЗАЕВ – ЕДНО ОПШТЕСТВО ЗА СИТЕ за вршење на дејности и активности кон унапредување, поддршка и развој на општеството, јавното здравје, едукацијата на млади, заштита на животната средина, спортот, културата, уметноста и деловната заедница - Струмица

бр. _____ година _____ Струмица

Печатот и штембilot на Фондацијата особено се чуваат и треба да се обезбедат од неовластена употреба и злоупотреба.

Логото на Фондацијата ќе биде:





ZADEV

FOUNDATION

ONE SOCIETY FOR ALL

Статутот е највисок јавен акт на Фондацијата.

Другите акти на Фондацијата ќе бидат во согласност со Статутот.

Под други јавни акти на Фондацијата вклучуваат правилта и одлуки согласно законите.

Основач

Член 5

Основачи на Фондацијата се:

1. Зоран Заев со живеалиште на ул..Младинска,, бр.257 Струмица со ЕМБГ:
2. Винче Заев со живеалиште на ул..Лешкова“ бр.99/1-2 Струмица со ЕМБГ:

Основачкиот влог на Фондацијата е 20.000,00 евра (двадесет илјади евра) во денарска противвредност од 1.233.800,00 денари по среден курс на НБРСМ.

Уплатата за основачки влог е во висина од 1.233.800,00 денари.

Основачот ги има следните надлежности:

- Донесува одлука за измена и дополнување на Статутот;
- Донесува одлука за именување на членови на Одборот;
- Ја усвојува и дополнува програмата за работа на Фондацијата предложена од Одборот;
- Усвојува финансиски план и извештај на Фондацијата;
- Одлучува за престанок на работа на Фондацијата;
- Одлучува за основање и укинување ограноци на Фондацијата;
- Го следи реализацијето на основната програма на Фондацијата;
- Ја пропишува работата и одлучува за составот на делегации и други поединечни или колективни преставници на Фондацијата;
- Одлучува за менување и дополнување на програмата на Фондацијата;
- Одлучува за зачленување во меѓународни фондации и организации;
- Одлучува за доделување на одредени награди и признанија;
- Одлучува за промена на целите според предлози од Одборот;
- Основачот со посебно решение одлучува за разрешување на членовите на Одборот;
- Одлучува за други прашања кои не се во надлежност на другите тела на Фондацијата.

Органи на Фондацијата:

Член 6

Директор

Фондацијата ја застапува, претставува и во нејзино име потпишува Директорот на Фондацијата. Директорот на Фондацијата:

- Управува и одговара за управувањето со имотот на Фондацијата;

- Ја претставува и застапува Фондацијата во земјата и во странство и е овластено лице на истата;
- Доставува информации, предлози, извештаи и насоки до Одборот околу дејствувањето;
- Разгледува изнесени предлози за промена и дополнување на Статутот на Фондацијата од страна на Одборот;
- Ги спроведува статутарните и програмските цели/ задачи на Фондацијата;
- Ја реализира годишната Програма за работа;
- Донесува одлуки за формирање на постојани и повремени работни тела и насочување на нивната работа;
- Организира разни акции и манифестации поврзани со целите и задачите на Фондацијата;
- Донесување одлука за награди, пофалници и признанија;
- Води грижа за стратешкото планирање и изготвување перспективни, годишни и периодични програми, планови за работа и финансиски планови;
- Ја претставува и застапува Фондацијата и склучува договори со трети лица;
- Потписник е на сметката на Фондацијата;
- Го подготвува извештајот за работењето на Фондацијата и годишни сметки по завршувањето на деловната година и ги поднесува на Одборот;
- Одговорен е за законитоста во работењето на Фондацијата.

ОДБОР

Член 7

Одборот е највисок орган на управување на Фондацијата.

Основачот при основањето на Фондацијата ги именува членовите на Одборот со посебна Одлука за избор и именување.

Одборот брои девет (9) членови.

Членовите на Одборот се именуваат со мандат од четири (4) години со можност за нивно повторно именување од страна на Одборот.

Член 8

Одборот работи на седници.

Седниците на Одборот ги свикува Директорот на Фондацијата.

Одборот одржува седница најмалку еднаш годишно.

Одборот може да работи ако на него присуствуваат повеќе од половината од вкупниот број на членови.

Сите одлуки Одборот ги донесува со мнозинство гласови од вкупниот број присутни членови на Одборот.

Одборот за својата работа одговара пред основачот на Фондацијата.

Членовите на Одборот се одговорни пред основачот за остварувањето на целите и задачите на Фондацијата утврдени со овој Статут.

Член 9

Одборот на Фондацијата:

- Изнесува предлози за промена и дополнување на статутот на Фондацијата пред основачот;
- Предлага програма на Фондацијата пред основачот;
- Донесува одлука за избор на директор;
- Предлага финансиски план и извештај на Фондацијата;
- Се запознава со информациите, извештаите и ги следи насоките на основачот и директорот, креирајќи план за реализација по евентуалните предлози изнесени во нив;
- Дава предлози за избор и разрешување на извршни органи и комисии на Фондацијата;
- Дава предлози за основање и укинување ограноци;
- Дава предлози за зачленување во меѓународни фондации и организации;

- Дава предлози за доделување на одредени награди и признанија;
- Дава предлози за промена на целите пред основачот;
- Се грижи за реализацирање на основната програма на Фондацијата;
- Дава предлози за составот на делегации и други поедини или колективни преставници на Фондацијата;

Член 10

На член на Одборот му престанува мандатот пред истекот на времето за кое е именуван во следните случаи:

- 1) Кога ќе се утврди дека постапувал спротивно на целите и активностите на Фондацијата, како и спротивно на Закон;
- 2) По сопствено барање;
- 3) Доколку на три седници на Одборот последователно не присуствува, а истото не го оправда.

Член 11

За извршување на административно – стручни, помошни и слични работи, како и за остварување на целите и задачите на Фондацијата, истата може да формира стручни служби.

Материјално – финансиско работење

Член 12

Финансиското и материјалното работење на Фондацијата се води врз основа на финансискиот план и пресметка на приходи и расходи.

Фондацијата не се основа за да стекнува добивка.

Фондацијата врши дејности со кои може да стекнува добивка, и се употребува исклучиво, само согласно со целите утврдени со овој Статут.

Добивката не може да се распределува помеѓу Основачот и членовите на органи, директорот, вработени или било кое друго, со нив, поврзано лице до второ колено или деловен партнер.

Член 13

Материјалното и финансиското работење на Фондацијата се врши врз основа на законот и овој Статут.

Средствата на Фондацијата можат да се користат само за остварување на нејзините цели утврдени со актот за основање и статутот, како и да се обезбедат соодветни награди и подмират прифатливи трошоци настанати во врска со остварувањето на целите на Фондацијата.

Фондацијата, во согласност со законот, обезбедува средства за извршување на целите преку самофинансирање од членовите на Фондацијата, доброволни прилози, донации, грантови и други приходи заработка на начин пропишан со закон.

Фондацијата ќе има отворено тековна сметка во деловна банка.

За законско користење на средствата на Фондацијата е одговорен основачот и директорот на Фондацијата.

Член 14

Наредбодавател за извршување на финансиско-материјалниот план е основачот на Фондацијата.

Член 15

Имотот на Фондацијата се состои од парични средства.

Јавност во работењето

Член 16

Работата на Фондацијата е јавна. Јавноста се обезбедува со внатрешно информирање на членовите на Фондацијата, информирање на јавните гласила, веб страницата на Фондацијата и други видови на информирање.

За јавноста во работата на Фондацијата одговорен е Одборот на Фондацијата.

VII. Преодни и завршни одредби.

Член 17

Фондацијата престанува со работа со одлука на основачот или во други случаи предвидени со закон.

Член 18

Право на толкување на одредбите од овој Статут има основачот на Фондацијата.

Член 19

Овој Статут може да се менува со Одлука за измена и дополнување на Статутот од страна на основачот на Фондацијата.

Член 20

Овој Статут е донесен на ден 06.06.2022 година и влегува во сила со денот на негово донесување.

ОСНОВАЧИ
ЗОРАН ЗЛАЕВ
ВИДЕ ЗЛАЕВ

